



زورەۋىن سابىرگە سەلىرى

ئۇزۇنلۇق

2

قىران چاغلار

شىنجاڭ خەلق نەشرىياتى

زورەۋن سابىر گەسەرلىرى

ئىززەتلىش

قىران چاغلار



(رومان)

شىنجاڭ خەلق نەشرىياتى



图书在版编目(CIP)数据

探索. 2/祖尔东·萨比尔著. —乌鲁木齐:新疆人民出版社, 2006. 3 (2007. 6 重印)

ISBN 978-7-228-09959-1

I. 探… II. ①祖… III. 长篇小说—中国—当代—维吾尔语 (中国少数民族语言) IV. I247. 5

中国版本图书馆 CIP 数据核字(2006)第 028003 号

责任编辑: 帕提古丽·米吉提

责任校对: 赛娜瓦尔·扎米热

封面设计: 买买提·努巴提

作者像提供: 阿迪勒·司马义

探索 (2) (维吾尔文)

祖尔东·萨比尔 著

新疆人民出版社出版

(乌鲁木齐市解放南路 348 号 邮编: 830001)

新疆新华书店发行

新疆新华印刷厂印刷

880×1230 毫米 32 开本 24 印张 2 插页

2006 年 3 月第 2 版 2007 年 6 月第 2 次印刷

印数: 2001—3000

ISBN 978-7-228-09959-1 定价(平装): 43.00 元

مەسئۇل مۇھەررىرى : پاتىگۈل مىجىت
مەسئۇل كوررېكتورى : سەنەۋەر ، زەمىرە
مۇقاۋىسىنى لايىھىلىگۈچى : مەمەت نەۋبەت
ئاپتور رەسىمىنى تەمىنلىگۈچى : ئادىل ئىسمائىل

ئىزدىنىش (2)

— قىران چاغلار
ئاپتورى : زوردۇن سابىر

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى №348)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا باسما زاۋۇتىدا بېسىلدى

فورماتى : 880×1230 مىللىمېتىر ، 1/32

باسما تاۋىقى : 24 قىستۇرما ۋارىقى : 2

2006 - يىلى 3 - ئاي 2 - نەشرى

2007 - يىلى 6 - ئاي 2 - بېسىلىشى

تىراژى : 3000—2001

ISBN 978-7-228-09959-1

باھاسى (ئاددىي مۇقاۋىلىق) : 43.00 يۈەن

مۇندەرىجە

1		كىرىش
3		مەنسۇر يىللار
85		ئۆچرىشىش
233		تەخمۇتغ ئېلىشىش
339		قىساس
437		دېدار ئىستەكلەرى
611		ئىزدىنىش
761		خاتىمە

كىرىش

ئەلانىڭ خاتىرىلىرى ئاخىرلاشتى ، ئۇ ئەمدى خاتىرە يازمايدى .
غان بولۇپ قالدى . نېمىشقا ؟ ھازىر ئۇ ھېچ نەرسىگە قىزىقمايدۇ ،
ئۆتكەن كۈنلىرىنى ئەسلەشنىمۇ خالىمايدۇ . ئۇ ھەممىلا ئىشتىن
رازى ئادەمدەك خاتىرجەم . كەلگۈسىدىن يەنە نېمىلەرنى ئۈمىد
قىلىدىكىنناڭ ، پات - پاتلا دوستلىرى بىلەن قىلغان سۆھبەتلىرىدە
كەلگۈسى توغرىسىدا سۆزلىشىپ قويدۇ ، لېكىن بۇرۇنقىدەك قىز -
غىن ئەمەس .

ئۇ كۆپىنچە خىيال سۈرىدۇ ، يالغۇز يۈرىدۇ . ئون يىلدىن
بېرى خۇددى بىلمەي كىتاب ئوقۇپ ، خاتىرە - ماقالە يېزىپ ،
ئەمدى ئوتتۇز ياشقا كەلگىنىدە پروفېسسور بولۇشنىڭ ئورنىغا
گۇڭشى ئوتتۇرا مەكتىپىنىڭ ھارۋىسىنى ھەيدەيدىغان ، ھېچكىم
نەزەرگە ئىلمايدىغان ئەرزىمەس ئادەم بولۇپ قالغىنى ھار كەلدىمۇ ؟
ياكى سۆيۈملۈك ئايالى بىلەن ئوغللىدىن ئايرىلىش ئەقلىدىن ئاداش -
تۈردىمۇ ؟ بۇنىسى كىشىلەرگە بەلگىسىز .

ئۇ ھويلىسىنى ئوت - چۆپ بېسىپ كەتكەن مەكتەپ قورۇسىدا
ئىككى ئىتنىڭ ھۇزۇرلىنىپ ئېغىنىشىنى ئېرىنچەكلىك بىلەن
كۆزەتتى . نېرىدا باغلاقتا تۇرۇپ ئۆزىگە ھاۋىشاۋاتقان قارا كۈچۈككە
قاراپ كۈلۈپ قويدى - دە ، ئاتلىرىغا ئالدىرماي خامۇت كىيگۈزۈپ
ھارۋىسىنى قوشتى . ئۇنىڭ ئېزىلەڭگۈلۈكى ئۇزۇن يىللىق قويچىغا
ياكى ئەترەتنىڭ سۇچىسىغا ئوخشايتتى . ئۇ ئاتلىرىنى يېتىلەپ
چوڭ كوچىغا چىقتى - دە ، ھارۋىسىغا چىقتى .
ئۇ ھارۋىسىغا ئولتۇرۇپ ، ئاتلىرىنى قاترىتىپ غۇلجا شەھىد .

رىگە قاراپ ماڭدى . ھاۋا ئىسسىق ، يول توپىلىق ، لېكىن ئەلا
ئۈچۈن بۇلار ئەھمىيەتسىز . ئۇ بۈگۈن دوستلىرى بىلەن ئۇچرىش-
دۇ . لېكىن ، ئۇ شۇ يەردىمۇ گەپ قىلماي خىيال بىلەن ئولتۇرار-
مىكەن...

ئەلانىڭ خاتىرىلىرى ئاخىرلاشتى . ئەمدى ئەلا ۋە ئۇنىڭ
دوستلىرى توغرىسىدا ئاپتورنىڭ ئۆزى قەلەم تەۋرىتىدۇ .



بىرىنچى باب مەنىسىز يىللار

1

— ئون يىلدىن كېيىن يەنە ئۆز شەھىرىمىزدە جەم بولدۇق . قىممەتلىك دوستلىرىم ، مەن تۆت ئېغىز كىرىش سۆز قىلىۋالاي . بىز ئۇچۇرما بولغان قۇش ياللىرىدەك ، نە - نەلەرگە ئۇچۇپ كېتىپ ، ئۆز بېغىمىزغا ئون يىلدىن كېيىن قايتىپ كەلدۇق . ئون يىل ئىچىدە چىزايلىرىمىز ، مېجەز ، ئورۇنلىرىمىز قانچىلىك ئۆز - گەرگەن . ھە ؟ ھاشىرا قاراڭلار ، چېچىنىڭ يېرىمى قايتۇ ، بۇ بىر يوقىتىش ، لېكىن يوقىتىش ھېسابىغا قولغا كەلتۈرگەن نە - سىلىرىمۇ بار . مەسىلەن ، ھاشىرا ناھىيىلىك پارتىكومنىڭ مۇئاۋىن شۈجىسى بولدى . بۇنداق ئورۇنغا ئېرىشىش ئۈچۈن ، مەن ھەممە چېچىمنى يوقىتىشقىمۇ رازى بولغان بولارىدەم . يەنە قاراڭلار ، ماۋۇ بىزنىڭ قۇرۇلۇش گارموشكا چېلىشنى تاشلاپتۇ ، بۇمۇ بىر يوقىتىش ، لېكىن بۇ يوقىتىش ھېسابىغا ناھىيىلىك مائارىپ ئىدا - رىسىنىڭ باشلىقى بولۇۋالدى . تاشچۇ تېخى ؟ ئىلمىي مۇدىر ، بىز - نىڭ نامەتمۇ قالتىس ئۆزگەردى . 1957 - يىلى بىرلا خۇرجۇن بىلەن خوتەنگە كېتىۋىدى ، مانا ئون يىلدىن كېيىنكى بۈگۈنكى كۈندە خەنزۇ بازىرىنىڭ خوجايىنى ، ئۆمۈر بويى يېسەڭمۇ ئۇپرىماي - دىغان ياي . ئوچۇقراق ئېيتقاندا ، زامانىمىزنىڭ ۋېلىباي ، مۇسابى - يى ! بىزنىڭ ئەلاچۇ ؟ ئۈچتىن ئايرىلدى ، ئۈچكە ئىگە بولدى ، يەنى خوتۇندىن ، قوشۇندىن ، غايىدىن ئايرىلدى ، ھارۋىغا ، قالپاققا ، شاھمانغا ئىگە بولدى . ئۇ ھازىر ئۈستى ھارۋىكەش ، بىر ھارۋا بىلەن

پۈتۈن بىر مەكتەپنى كۆمۈر بىلەن تەمىنلەيدۇ؛ ئۇستا شاھماتچى،
گۇڭشى ئوتتۇرا مەكتىپىنىڭ چېمپىيونى، يەنە تېخى ئۇستا مۇقام-
چى، زامانىمىزنىڭ روزى تەمبۇرى. ئەمدى، پرولېتارىيات ئىنىقى-
لابىنىڭ يۇشۇڭىگە بېرىپ، ئۆكتەبىر ئىنقىلابىنىڭ مېۋىلىرىدىن
تەم ئېلىپ كەلگەن ئىككى دوستىمىز ماناپ بىلەن ناسىرنى ئالايلى.
بۇلار سوۋېت ئىتتىپاقىدا قىزىلاشماي، سارغىيىپ قاپتىپ كەل-
گەنلىكى ئۈچۈن بۈگۈن، قايتا رېمونت قىلىنىۋاتىدۇ. ئەمدى ئون
يىل بۇرۇن بىزنى شەرققە ئۇزاتقان دوستلىرىمغا ئۆتەي!...

— توختا! — دېدى ھاشىر ئوڭ قولىنى كۆتۈرۈپ، —
مېھمانلىرىم كۆڭۈللۈك ئولتۇرسۇن دېسەڭ، بۇ كۆڭۈلنى غەش
قىلىدىغان تونۇشتۇرۇشلىرىڭ ئاخىرلاشىسۇن. بىر سىنىپتا ئوقۇ-
غان يىگىرمە ئۈچ دوست - بۇرادىرىڭنى ئەجىر قىلىپ بىر يەرگە
توپلىغىنىڭغا رەھمەت. كۆڭۈلنى غەش قىلىدىغان گەپلەرنى قوياي-
لى، ھاراق ئىچىشتىن بۇرۇن كېلىشىۋالايلى: بىرىنچىدىن، بۇ
يەردە ئىككى خىل كۆزقاراش سۆزلەنمىسۇن؛ ئىككىنچىدىن، بىر-
نى كۆتۈرۈپ بىرنى چۈشۈرىدىغان، ئادەمنى ئاسانلا مەست قىلىدۇ-
غان سۆزلەر بولۇنمىسۇن. نەق گەپنى ئېيتساق، بۇرۇن ھەممىمىز
باپباراۋەر ئىدۇق، ھازىرمۇ شۇ. ھەممىمىز بىكارچى، يالغۇز
نامەتلا ئىش قىلىدۇ. قالغىنىمىزدا نە مەنسەپ، نە ئىش يوق. بىز
ناخشا ئېيتايلى، كۈلەيلى. ئۆزىمىزنى 1967 - يىلى يازدا ئەمەس،
1957 - يىلى ئىخەتجان قاسىمى نامىدىكى دىرلىمۇئەللىمىنىڭ
قوينىمىز ھېس قىلايلى، قېنى ئەمەس، ئوسمان ھارنىقىڭنى باشلا!
غۇلجا ئاسىمىنى يەنىلا قەدىمكىدەك سۈزۈك، باغلىرى سالا-
قىمى، پۇراقلىق، قۇشلىرى يەنىلا تىنىمىسىز، شوخ، قورۇقلىرى
چىتىلانغان باغنىڭ شاخ - شاخلىرىغا پاتماي قالغان گالىملىرى ئاستىدە-
غا تېكەتلەر سېلىنغان، داستىخان خىلمۇخىل مېۋىلەر، كاۋاپ،
سەيلەر بىلەن تولغان. ئالدىغا پەرتۇق قارىتىلغان زۇلخۇمار يازلىق



ئاشخانىدىن باغقىچە خىش ياتقۇزۇلغان يولدا تاكاسلاپ قاتناپ تۇردى. دۇ. ئۆز تۇرمۇشىدىن قانائەت تاپقان ياش ئايالنىڭ پېشانىسى، بۇرۇن ئۇچلىرى تەر، چىرايى كۈندەك يورۇق، كۆزلىرى ئويناق، چاقچاق، كۈلكە، خۇشاللىق ئۇنىڭغا چەكسىز ئارام. ئۆز ئەمگىكى بىلەن قەدىرلىك ھەمراھىنىڭ كۆڭلىنى ئاللىغانلىقى. ئۈچۈنمۇ ياكى مۇنۇ كۈلكىلەر ئۆزىنىڭمۇ ياشلىق ھېسلىرىنى قوزغىغانلىقى ئۈچۈنمۇ، ئىشقىلىپ ئۇ تولىمۇ خۇشال. ئۇ ھەر قېتىم داستىخانغا پەتۈس كۆتۈرۈپ كەلگەندە قاقلاپ كۈلىدۇ. «قېنى، ئوخ. شىمىغان بولسىمۇ ئەمدى !!!» دەپ قويدۇ. ئوسمانچۇ؟ ئۇ ھېلىدىن - ھېلىغا كۆزىگە چۈشۈۋالدىغان بۇدۇر چاچلىرىنى سىلكىپ قويۇپ، ئۆز ۋاقتىدا زۇلخۇمارنى ئوڭايلا تەسلىم قىلىۋالغان خۇمار كۆزلىرىنى ئوينىتىپ دوستلىرىغا گەپدانلىق بىلەن ھاراق سۇندى. دۇ، قاقلاپ كۈلىدۇ:

— بول ئەلا، جېنىم ئاداش، كۆتۈرۈۋەت، ھازىر تەمبۇر چالىسەن، دۇتارنى ھاشىر چالىدۇ. سىلەرنىڭ ناخشاڭلارنى مەست بولۇشتىن بۇرۇن ئاڭلىنىۋالاي، بولمىسا ساڭا ناخشا ئاشمايدۇ جۇمۇ!

ئەلا كۈلۈپلا قويدۇ، بىر ئېغىزمۇ گەپ قىلمايلا ھاشىرنىڭ يانپىشىغا جەينىكى بىلەن تايىنىۋېلىپ داستىخانغا مۇلايىملىق بىلەن قاراپلا ئولتۇرىدۇ. ھاشىر بولسا بالىسىنىڭ ئەركىنلىكىنى ھار ئالمىغان ئامىدەك ئەلانىڭ جەينىكىدىن كېلىۋاتقان زەربىگە پىسەنت قىلماي خاتىرجەم چاقچاق قىلىپ ئولتۇرىدۇ.

— ھەي ئاۋاق، يانپىشىمدىن تۆشۈك ئاجاي دەمسەن، بوپتۇ يۆلەن، ئەركىلە، مەندىن باشقا كىمىڭ بار. ئەركىلەيدىغان!

ئۇ يوغان قوللىرى بىلەن ئەلانىڭ چاچلىرىنى تاراپ قويدى - دە، كۆپچىلىككە قاراپ كۈلۈپ تۇرۇپ:

— ئاغىنىلەر، مېنىڭ تەكلىپىم بار. ئۆيلەنگىنىڭلار ئاياللىد.

رىڭلارنى ئەكېلىڭلار ، تونۇشۇۋالايلى ، — دېدى .
 — سەن بويتاق ، نېمەڭنى ئەكېلىسەن ؟
 — سېنىڭ توپۇڭدا ئەكېلەيلى . ھەي تۆگە ، قاچان
 ئۆيلىنىسەن ؟
 — بىرىنچى شۇجى بولمىغۇچە ئۆيلەنمەيدۇ ، خۇزمىنچە
 ئىنقىلاپچى — دە !
 نامەت ھەممىدىن بۇرۇن مەسك بولدى ۋە لاۋىلاشتى .
 — بۇنىڭغا ھېلىقى ئەلانۇرنى ئېلىپ بېرەيلى . تۈنۈگۈن كۆر-
 دۇم ، بەرناۋۇلىدەك ئايال ، بولىدىكەن ، ھا... ھا... !
 ئوسمان ئۇنىڭغا چاقچاق قىلدى :
 — يادىڭدىمۇ نامەت ، ھېلىقى چاغدا بەرناۋۇلدىن پەشۋا
 بېگىنىڭ !
 — ئۈتەيدىما ! ھا... ھا... ھا... !
 ئۇنىڭ ئورۇنسىز كۈلكىسى قاتتىق كۈلكە قوزغىدى .
 — ئازىمىزدا بويتاقتىن ئۇچى بىر ئىكەن ، — دېدى
 قۇرماش ، — ئاياللىرىمىزنى ئەكەلسەك بۇلارغا بېسىم بولىدۇ -
 دە ، ئۆيلىنىدۇ . ئەكەلسەك ئەكېلەيلى .
 — ھاشىرغا بېسىم بولىدۇ ، ئەلاغا ئازاب بولىدۇ ، لېكىن
 بىزنىڭ نامەتكە بلزار بولىدۇ — دە !
 يەنە كۈلكە كۆتۈرۈلدى .
 — ئاداش نامەتقا ھېلىقى ئايالنىڭ بارمۇ ، قويۇۋەتتىڭمۇ ؟
 — قويۇۋەتمەي — بىز دېگەن خوتۇن دېگەننى قويۇۋەتكىلى
 ئالمىز .
 — قانچىنى قويۇۋەتتىڭ ؟
 — ئارانلا بەش !
 ھاشىر ئۇنىڭغا ئاللىپ قارىدى :
 — مۇھەببەتتىنچۇ ؟



— مۇھەببەت، — نامەت تەرىنى تۈردى، — مۇھەببەت ياز-
چۇقتا !

— ئۇنداقتا، مۆرىتى كەلسە بىزنىمۇ ساقىدىكەنسەن - دە ؟

— تۆگىنىڭ بازىرى كاسات، ماشىنا چىقتى ئەمەسمۇ ؟
كۆپچىلىك يەنە كۈلۈشتى .

قۇياش ئۇلار بىلەن خوشلاشتى . ئۇنىڭ ئاخىرقى نۇرلىرى تۆپە
شاخلاردىكى قىزىل ئالمىلارنىڭ مەڭزىدە ئويناپ، باغقا يېڭىچە
زىننەت بەردى . غۇلجا باغلىرى كەچكى شەرق شامىلى بىلەن پە-
چىرلىشىشقا باشلىغاندا ، يالغۇز تەمبۇرنىڭ يۈرەكنى تىترىتىدىغان
مۇڭلۇق ئاۋازى خۇددى ھەممىنى ئۇيقۇغا ئۈندەۋاتقانداك جىمجىت-
لىق چىلاپ باغنى كەپ قىلدى . «مۇشاۋىرەك» مۇقامىنىڭ تەم-
بۇر بىلەن باشلىنىشى خۇددى كۈچلۈك ئىچىملىكتەك ئولتۇرۇش-
تىكىلەرنىڭ باشلىرىنى ساڭگىلىتىپ ، كۆڭۈللىرىنى ئەزدى .
ئەلانىڭ زەخمەك باغلىغان قارامتۇل بارماقلىرى باياتىن ئالدى-
غىلىپسىقلىق تۇرغان مۇنۇ تۆت سىم تارلىق تىلىسىزنى شۇنچىلىك
شېرىق تىلغا كىرگۈزۈدىكى ، كىگىز ئۈستىدە ئوڭغۇل - دوڭغۇل
ئولتۇرۇشقان يىگىرمە نەچچە يىگىت خۇددى ئۇخلاپ قالغاندەك
ئۇن - تىنىسىز جىمىشىپلا قالماي ، قازان بېشىدىكى ئاياللار ، شوخ
بالىلارمۇ تۇرغان يېرىدە قېتىپ قېلىشتى .

ئەلا مۇقام باشلىدى :

مۇزەھھەب

مۇزەھھەب ئەيلىگەن پەيكانلىرىڭ

جىسمىم ئارا ھەريان ،

دېمە باش چەكتى كىم ، چەكتى زەبانە

شۈئەئى ھىجران .

قاچقان پەيكان كۆرۈنمەس ھېچبىر ئوتىنىڭ

شۈئەئىسى بولسا ،

ئانى تارتىپ چىقارماق زەخم ئىچىدىن
بارمىدۇر ئىمكان؟

.....

.....

ئۇنىڭ ئاۋازىغا مۇڭ ۋە قايغۇ سىڭگەچكە يۈرەكلەرنى تىترىتەتە-
تى. ئۇنىڭ قوشاق - شېئىرىمۇ ئۆزگىچە ، ئولتۇرغانلار ئاڭلاپ
باقىمىغان تۈسىزلىك ئىدى. مۇقام قەدەممۇ قەدەم ئەۋجىگە چىقىشقا
باشلىغاندا ھاشىر ئوسمانغا رومكىنى قويۇپ پىيالىنى ئۇزاتتى .
ئوسمان پىيالىنى تۈتلىدۈرۈپ يېرىمىنى ئۆزى ئىچىپ ، قالغان
يېرىمىنى ئۇن - تىنىسىز ھاشىرغا ئۇزاتتى . ئوسمانغا
كەينى - كەينىدىن قوللار سۈنۈلدى . ھاراق تەشنىلىقىنى ئاشۇرۇ-
ۋاتقان ئاجايىپ مۇقام ، ئولتۇرغانلارنىڭ بىرلىرىنى ئۇھ دېگۈزسە ،
بىرلىرىنى بۇقۇلدەتتەپ يىغلەتتى ، يەنە بىرلىرىنى دوست تارتقۇز-
دى . ئۇلار داستىخاننى قايرىپ قويۇپ قىستىلىشىپ ئەلاغا يېقىند-
لاشتى ۋە بىر - بىرىنى ئوقۇشۇپ ، مۇقامنىڭ ھەربىر گېپىنى
چۈشىنىۋېلىش ئۈچۈن زېھىن قويۇشتى .
مۇقام ئاخىرى :

نەۋائى ئۆزى خۇش تۈتىم كىشىگە دەيىر
ئىشى باردۇر ،
ئەگەر مۈشكۈل تۇتار - مۈشكۈل ۋە گەر
ئاسان تۇتار ئاسان .

... داستان نەغمىسى «ئايادەردىم بى... بى... بى... ۋاي دەردد-
مەي...» دېگەن مۇڭ بەرگۈچى ، ھېسسىيات قوزغىغۇچى ئىبارىلەر
بىلەن چۈشكەندە ، ئولتۇرغانلار بىر ئېغىزدىن : «ئۆلمە ئەلا !»



دەپ ئارقىرىشى . «مۇشاۋىرەك» داستانلىرى باشلىنىۋىدى ، بايا-
تىن دۇتارنىڭ بېشىنى تىزغا قويۇپ ھاياجان بىلەن ئولتۇرغان
ھاشىر دۇتارى بىلەن يانداشتى . ئەلانىڭ زىل ، جاراڭلىق ئاۋازىغا
ھاشىرنىڭ ئىچىم ، قوپال ئاۋازى ماسلاشتى . غوسمان ھەممىنى
جەينەكلەپ ئەلانىڭ قولتۇقىغا كىردى ، ساقىيلىقنى بولسا نامەتكە
ئۆتكۈزۈپ بېرىدى .

غەمدىن قۇتۇلمىغان مېھنەتلىك باشىم ،
كۈندە يۈز مىڭ ھىجرانە يولدى نەيلەيس .
ۋاپاسى يوق شۇم پەلەكنىڭ گەردىشى ،
تۈگمەس سەۋداغا سالىدى نەيلەيس .

بۇ يۈرەكلەرنى تىترەتكۈچى قوشاقلار ئېيتىلغاندا ، ئۆيدىكى-
لەرنىڭ ھەممىسىلا : «ئۇھ» تارتتى ، خۇددى ئەلا ئۇلارنىڭ يۈرەك
سۆزىنى ئىزھار قىلىۋاتقاندەك ، ئۇلار ئۈچۈن ئەجدادلاردىن نەقىل
كەلتۈرۈپ بۈگۈنكى يۈرەك جاراھەتلىرىنى ئەسلەۋاتقاندەك بىلىد-
دى ، لېكىن يالغۇز نامەتلا غەمدىن خالىي ئىدى .
نامەت بىر قولىغا بوتۇلكا ، بىر قولىغا رومكا ئېلىپ
ئېگىز - پەس دەسسەپ ئۈسسۈل ئويناشقا باشلىدى . ئۇ قۇرماشنىڭ
ئالدىغا كېلىپ تىزلىنىپ ئولتۇرۇپ قاشلىرىنى ئوينىتىشقا باشلى-
ۋىدى ، تاش ئۇنىڭ پۇتىغا تېپىپ :
— پەيزى ئوغرىسى بولدى قىل ! — دەپ قويدى .


ئەلا بىرىنچى داستاننىڭ مەرغۇلىنى شۇنچىلىك يېقىملىق چال-
دىكى ، باغنىڭ كوچا تېمى ئادەملەر بىلەن تولدى ، باغقا ئاتونۇش
مەستلەر ، قولۇم - قوشنىلارمۇ مېھمان بىلەن كىرىپ كېلىشتى .
ئىككىنچى ناخشا - نەۋائى شىئىرىغا تەقلىد قىلىنغان شىئىر
بىلەن باشلانغاندا ، ئەلاغا ئەگىشىدىغان ھېچكىم قالمايدى . چۈنكى ،

بۇ شېئىرنى ھېچكىم ئاڭلىمىغان، شېئىرنىڭ سۆزلىرى تولىمۇ مەنىلىك، تەسىرلىك ئىدى، ئۇنىڭ سۆزلىرى ئادەمگە كۆڭۈلنى كۆرگىلى ھۆسنوڭنى ئارزۇ مۇپتىلا بولدۇم ساڭا، نەنە بالالىق كۈن ئىدىكىم ئاشنا بولدۇم ساڭا، نەنە نەكى كۈندۈز، نەكى تۈن ئۇيقۇ كەلمەس كۆزۈمە، ھېچ داۋاسىز دەرد ئىلە تەشنا بولدۇم ساڭا.

تۈندە يانغان چوغ كەبى غىل - پال كۆيۈندۈڭ نە ئېتەي، يەر يۈزىدە چۈپتى يوق بىر تال بىلىنىدىڭ نە ئېتەي. بىر كۆرۈندۈڭ بىر ئۆمۈرچە تارتقۇدەك دەرد سالىدىڭا، ئاشۇ دەردتە مۈكچىيىپ خۇددى يا بولدۇم ساڭا.

مۇقام ئاخىرلاشقاندىن كېيىن دوستلىرى ئۇنى سوئاللار بىلەن كۆمۈۋەتتى، ھەي ئاۋاق، نەلەردە يۈرۈپ شۇنچە ئۇستا بولۇپ كەتتىڭ؟ — بايقى ئېيتقانلىرىڭ كىمنىڭ شېئىرلىرى؟ — ئالىم بولۇشنى چۆرۈپ، ئەمدى سازەندە بولاي دەپسەن — دە؟ — ئاداش، قوللىرىڭ نېمانچە قاداق؟ —

— ھەي، بېرىپ - بېرىپ ھارۋىكەش بولۇپ قالدىڭما؟ لېكىن، ئەلا كۈلۈپلا قويدى. ئۇ ئۇن - تېنىسىز ھاراق ئىچەتتى، كىر لوڭگىسى بىلەن يۈز - بويۇنلىرىنى ئېرتاتتى. ھاشىرلا ئۇنىڭغا پۈتۈن دىققىتى بىلەن زەن قويۇپ، جىمجىت خىيال بىلەن ئولتۇراتتى. گەرچە دوستى ئۇنىڭغا ھال ئېيتىمىغان بولسىمۇ، ھاشىر ئەلانڭ ھەممە ئەھۋالىنى بىلەتتى. ھاشىر 1966 - يىلىنىڭ بېشىدا مۇشۇ ناھىيىگە مۇئاۋىن شۇجى بولۇپ



كېلىپلا ، ناھىيىنىڭ بىر ئوتتۇرا مەكتىپىدىن ئارانلا ئورۇن تەگ-
لەكن دوستىنى ئىزدەپ تاپتى . ئۇلار بىر كېچە مۇجداشتى . شۇ
چاغدىمۇ ئەلا ئۇنىڭغا ھال ئېيتىمىدى . ئۆزىنىڭ «تۆتى ئېنىقلاش»
ئالغارتىپ چىقىرىلغانلىقى ، ئوقۇتقۇچىلىق لايىقىتى ئېلىپ تاشلان-
غان ، رۇخسەتسىز ھېچنەگە بارالمايدىغانلىقى توغرىسىدا بىر ئې-
غىز مۇگەپ قىلىمىدى ، پەقەت تىرىشىپ رۇسچە ئۆگىنىۋاتقانلىقى ،
يازغان ئىلمىي ماقالىلىرى ، توپلىنغان كىتابلار ، دۆۋە - دۆۋە
كارتا ، خاتىرىلىرى ، كۈندىلىك ۋە ئۇزۇن يىللىق يىلانلىرى توغرىدا
سىدا قىزغىن ۋە روھلىنىپ سۆزلەپ بەردى . ئۆز كۈندىن كېيىنلا
ناھىيىلىك پارتكومدا ئۇستىقۇرۇلما ساھەسىدىكى سىنىپىي كۈرەش
مۇزاكىرە قىلىنغاندا ، ئەلانىڭ مەسىلىلىرى ، يەنى ساۋۇتوق بىلەن
بولغان ئالاقىسى ، ئەكسىيەتچى ماقالىلىرى تىلغا ئېلىندى . ھاشىر
دوستىنى ئاقلاپ ناھىيىلىك پارتكومغا باش شۈجىسى ۋە تەشۋىقات
بۆلۈمىنىڭ باشلىقى رەقەب بىلەن قاتتىق تىرىكەشتى ، لېكىن كۈچ
ئېلىشالمىدى . شۇنىڭ بىلەن ئەلا ناھىيە بويىچە «كىچىك دىكتۇ»
دېگەن نامغا ئىگە بولۇپ كۈرەش ۋە يىپەن قىلىندى . ھاشىرنىڭ
يۈرۈشىنى زېدە قىلغان يۇ ئىشلارنىڭ ئاخىرى ئۈگمەيلا مەدەنىيەت
زور ئىنقىلابى باشلىنىپ ، ئەلا بىرىنچى قېتىم سازايى ۋە كۈرەش
قىلىندى ، پۈتۈن كىتاب ، قوليازىلىرى كۆرگەزمە قىلىنىپ كې-
يىن كۆيدۈرۈلدى ، ئۆز كۈندىن كېيىن ھاشىرمۇ تارتىپ چىقىرىل-
دى . «مانا ھازىر ئۇلارنى تارتىپ چىققانلار ھوقۇق كويىدا بىر -
بىرى بىلەن ئۇرۇشماقتا . ھاشىر بىلەن ئەلا ئۇلارنىڭ سوقۇشۇش-
رىدىن پايدىلىنىپ بۈگۈن دوستلىرى بىلەن ئۇچرىشىپ تۇرۇپتۇ .
ھاشىر ئەلانىڭ قولىنى ئالغىنىغا ئالدى . ئۇلار بىر - بىر -
نىڭ كۆزىگە قاراشتى . بۇ كۆزلەرگە تىل بىلەن ئىپادە قىلغىلى
بولمايدىغان دەرد - ئەلەم ، يەنە شۇنداقلا ناھايىتى چوڭقۇر قاتلام-
رىغا ئۈمىد شولسى يوشۇرۇنغانىدى .

— ئۆتۈپ كېتىدۇ! — دېدى ھاشىر قاتتىق ئۇھ تارتىپ.
 — ئۆمۈرمۇ؟ — ئەلا ئاچچىق كۈلۈمسىردى. ھاشىر ئۇنىڭغا
 يەنە سىنىچىلاپ قارىدى: دوستىنىڭ كۆز قۇيرۇقلىرىنى غۇششاق
 قورۇقلار قاپلىغان، ئىككى قوۋۇزى ئولتۇرۇشقان، ئۈمىدلىك
 كۈزلىرى شۇنچە غەمكىن، مەسكىن...
 — بۈگۈن مېنىڭكىگە چىقىپ كېتىۋېلى، — دېدى
 ھاشىر، — پىيادە چىقىپ كېتىمىز.
 — قارىغۇڭدىكى سارايدا ئىككى ئېتىم بىلەن ھارۋام بار، —
 دېدى ئەلا، — ئۇلار ماڭا قاراشلىق.
 — ئۇنداق بولسا، بۈگۈن شۇ سارايدا ياتايلى.
 — كېچىلەپ خاڭغا بارىمەن. ئەتە چۈشكەچە كۆمۈر بېسىپ
 يېنىپ چىقىمىسام ماڭا كۈن يوق.
 — ئۇنداق بولسا، خاڭغا بىللە چىقايلى.
 ئوسماننىڭ مېھمانلىرى ئەمدى بىر توپ مەستلەرگە ئۆزگەر-
 دى. مەستلەر نېمىلەرنى دېمەيدۇ، نېمىلەرنى قىلمايدۇ؟ ئۇلارنىڭ
 بىرلىرى گەپ تالاشماقتا، بىرلىرى پىچىرلىشىپ، بويۇنلىرىدىن
 گىرەلىشىپ مۇڭداشماقتا، يەنە بىرلىرى، ئالىملارنىڭ ئاستىدا
 ياتماقتا، يەنە بىرلىرى، مەسىلەن، نامەتكە ئوخشاشلار قازان بېشى
 بىلەن سورۇن ئارىسىدا دەلدەڭلەپ، بىردەم ئاياللارغا، بىردەم
 دوستلىرىغا ئاغزىغا كەلگىنىنى جۈيلۈپ يۈرۈشمەكتە.
 پەقەت يالغۇز ئەلا بىلەن ھاشىرلا خۇددىنى يوقاتمىغان. ئۇلار
 ئىشتىھا بىلەن نېرسى يېدى ۋە ئوسمان بىلەن زۇلخۇماردىن ئۆزى-
 خاھلىق سوراپ كوچىغا چىقىشتى.
 ئاسمان يۇلتۇزلار ۋە تولۇن ئاي بىلەن گۈزەل، كوچىلار
 ئۇيقۇدا. غۇلجىنىڭ ياز ئاخشىمى تولىمۇ سالقىن ۋە لەرزىن شامال-
 لىق. ئېگىز ئاق تېرەكلەر ئاستا شىۋىرلىشىدۇ. ئېرىق سۇلىرى
 ئېھتىيات بىلەن پىچىرلىشىدۇ. باغ، ھويلىلاردىن گۈپۈلدەپ گۈل